



Brussell, 1 ta' Ottubru 2024  
(OR. en)

13615/24

---

---

Fajl Interistituzzjonali:  
2024/0215(NLE)

---

---

TRANS 404  
MAR 151

#### ATTI LEGIŻLATTIVI U STRUMENTI OĦRA

---

Suġġett: DEĊIŻJONI TAL-KUNSILL dwar il-pożizzjoni li għandha tittieħed f'isem l-Unjoni Ewropea fi ħdan il-Kumitat Ewropew għat-tfassil ta' Standards fin-Navigazzjoni Interna u fi ħdan il-Kummissjoni Ċentrali għan-Navigazzjoni fuq ir-Renu fir-rigward tal-adozzjoni ta' standards tekniċi fin-navigazzjoni interna

---

**DEĊIŻJONI TAL-KUNSILL (UE) 2024/...**

**ta' ...**

**dwar il-pożizzjoni li ghandha tittiehed f'isem l-Unjoni Ewropea  
fi hdan il-Kumitat Ewropew ghat-tfassil ta' Standards  
fin-Navigazzjoni Interna  
u fi hdan il-Kummissjoni Ċentrali ghan-Navigazzjoni fuq ir-Renu  
fir-rigward tal-adozzjoni ta' standards tekniċi fin-navigazzjoni interna**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 91(1), flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Konvenzjoni riveduta għan-Navigazzjoni fuq ir-Renu tas-17 ta' Ottubru 1868, kif emendata bil-Konvenzjoni li temenda l-Konvenzjoni Riveduta għan-Navigazzjoni fuq ir-Renu, iffirmata fi Strażburgu fl-20 ta' Novembru 1963 (il-"Konvenzjoni"), daħlet fis-seħh fl-14 ta' April 1967. Il-Konvenzjoni żżomm lill-Kummissjoni Ċentrali għan-Navigazzjoni fuq ir-Renu ("CCNR") u r-regim għan-navigazzjoni interna tar-Renu stabbiliti fl-1815. Fil-qafas tas-CCNR, il-Kumitat Ewropew għat-tfassil ta' standards fin-navigazzjoni interna ("CESNI") twaqqaf fit-3 ta' Ġunju 2015 sabiex jiżviluppa standards tekniċi għall-passaġġi fuq l-ilma interni f'diversi oqsma, b'mod partikolari fir-rigward tal-bastimenti, it-teknoloġija tal-informazzjoni u l-ekwipagġ.
- (2) Id-Direttiva (UE) 2016/1629 tal-Parlament Ewropew u tal-Kunsill<sup>1</sup> tirreferi għall-aktar standards reċenti tas-CESNI li jistabbilixxu r-rekwiziti tekniċi għall-bastimenti tal-passaġġi fuq l-ilma interni, jiġifieri l-Istandard Ewropew li jistabbilixxi Rekwiziti Tekniċi għall-bastimenti tan-Navigazzjoni Interna ("ES-TRIN"). Is-CCNR tirreferi wkoll għall-istandards l-aktar reċenti fir-Regolamenti tagħha dwar ir-Renu. Skont l-Artikoli 22 u 23 tal-Konvenzjoni, is-CCNR tista' tadotta riżoluzzjonijiet vinkolanti li jistabbilixxu rekwiziti tekniċi għall-bastimenti tal-passaġġi fuq l-ilma interni fin-navigazzjoni interna tar-Renu. L-istandards tekniċi li għandhom jiġu adottati mis-CESNI għalhekk ser ikunu vinkolanti ladarba r-riżoluzzjonijiet vinkolanti rilevanti tas-CCNR jagħmlu referenza għal daww l-istandards tekniċi.

---

<sup>1</sup> Id-Direttiva (UE) 2016/1629 tal-Parlament Ewropew u tal-Kunsill tal-14 ta' Settembru 2016 li tistabbilixxi r-rekwiziti tekniċi għall-bastimenti tal-passaġġi fuq l-ilma interni, li temenda d-Direttiva 2009/100/KE u li tħassar id-Direttiva 2006/87/KE (ĠU L 252, 16.9.2016, p. 118).

- (3) Skont il-Konvenzjoni, is-CCNR tista' timmodifika l-qafas regolatorju tagħha relatat mas-servizzi tal-informazzjoni tax-xmajjar ("RIS") billi tirreferi għall-istandards tekniċi adottati mis-CESNI u tagħmel dawk l-istandards tekniċi obligatorji fil-qafas tal-applikazzjoni tal-Konvenzjoni.
- (4) Is-CESNI għandu jadotta Standard Ewropew aġġornat li jistabbilixxi r-Rekwiżiti tekniċi għall-bastimenti tan-Navigazzjoni Interna 2025/1 ("ES-TRIN 2025/1") u l-Istandard Ewropew għas-Servizzi tal-Infomazzjoni tax-Xmajjar 2025/1 ("ES-RIS 2025/1") matul is-sessjoni tiegħu tas-17 ta' Ottubru 2024. Wara l-adozzjoni ta' dawk l-istandards, is-CCNR bihsiebha tadotta riżoluzzjoni li temenda r-Regolamenti dwar ir-Renu biex jirreferu għal ES-TRIN 2025/1 u ES-RIS 2025/1 waqt is-sessjoni plenarja tagħha tal-5 ta' Diċembru 2024. ES-TRIN 2025/1 u ES-RIS 2025/1 jissostitwixxu ES-TRIN 2023/1 u ES-RIS 2023/1 rispettivament.
- (5) L-ES-TRIN 2025/1 jistabbilixxi rekwiżiti tekniċi uniformi meħtieġa biex tiġi żgurata s-sikurezza tal-bastimenti tal-passaġġi fuq l-ilma interni. Dan jinkludi dispożizzjonijiet dwar il-bini tal-bastimenti, l-armor u t-tagħmir għal bastimenti tal-passaġġi fuq l-ilma interni, dispożizzjonijiet speċjali fir-rigward ta' kategoriji speċifiċi ta' bastimenti bħal bastimenti tal-passiġġieri, konvojs imbuttati u bastimenti tal-kontejners, dispożizzjonijiet dwar it-tagħmir tas-sistema ta' identifikazzjoni awtomatika, dispożizzjonijiet dwar l-identifikazzjoni tal-bastimenti, mudell ta' ċertifikati u registru, dispożizzjonijiet tranżizzjonali, kif ukoll struzzjonijiet għall-applikazzjoni tal-istandard tekniku.

- (6) Jixraq li tiġi stabbilita l-pożizzjoni li għandha tittiehed f'isem l-Unjoni fi ħdan is-CESNI u fi ħdan is-CCNR, billi ES-TRIN 2025/1 ser ikun kapaċi jinfluwenza b'mod deċiżiv il-kontenut tal-liġi tal-Unjoni. L-Artikoli 31 u 32 tad-Direttiva (UE) 2016/1629 jirrikjedu li l-Kummissjoni tadotta atti delegati li jirreferu għall-aktar verżjoni reċenti tal-istandard ES-TRIN u li tistabbilixxi d-data tal-applikazzjoni tiegħu, dment li l-interessi tal-Unjoni ma jiġux kompromessi minn bidliet fil-proċess tat-teħid tad-deċiżjonijiet tas-CESNI.
- (7) ES-RIS 2025/1 jistabbilixxi speċifikazzjonijiet u standards tekniċi uniformi sabiex jappoġġa l-RIS u jiżgura l-interoperabbiltà tagħhom. L-ispeċifikazzjonijiet u l-istandards tekniċi stabbiliti f'ES-RIS 2025/1 jikkorrispondu għall-ispeċifikazzjonijiet u l-istandards tekniċi li għalihom l-adozzjoni hija meħtieġa mid-Direttiva 2005/44/KE tal-Parlament Ewropew u tal-Kunsill<sup>2</sup>, b'mod partikolari fl-oqsma li ġejjin: sistema elettronika ta' viżwalizzazzjoni ta' mapep u ta' informazzjoni għan-navigazzjoni interna, rapportaġġ elettroniku tal-bastimenti, avvizi lill-kaptani, sistemi ta' trekkjar u traċċar tal-bastimenti u l-kompatibbiltà tat-tagħmir meħtieġ għall-użu tal-RIS.
- (8) L-ispeċifikazzjonijiet tekniċi għall-RIS huma bbażati fuq il-prinċipji tekniċi stipulati fl-Anness II tad-Direttiva 2005/44/KE, u jieħdu kont tal-ħidma mwettqa f'dan il-qasam mill-organizzazzjonijiet internazzjonali rilevanti.

---

<sup>2</sup> Id-Direttiva 2005/44/KE tal-Parlament Ewropew u tal-Kunsill tas-7 ta' Settembru 2005 dwar is-Servizzi Armonizzati ta' Informazzjoni tax-Xmajjar (RIS) f'passaġġi fuq l-ilma interni fil-Komunità (ĠU L 255, 30.9.2005, p. 152).

- (9) Jixraq għalhekk li tiġi stabbilita l-pożizzjoni li għandha tittieħed f'isem l-Unjoni fi hdan is-CESNI, peress li ES-RIS 2025/1 ser ikun jista' jinfluwenza b'mod determinanti l-kontenut tal-liġi tal-Unjoni, jiġifieri l-ispeċifikazzjonijiet tekniċi vinkolanti adottati fil-qafas tad-Direttiva 2005/44/KE.
- (10) Is-CCNR, waqt sessjoni plenarja li ġejja, mistennija tadotta risoluzzjonijiet li ser jemendaw ir-Regolamenti tagħha dwar ir-Renu sabiex jinkludu referenzi għal ES-TRIN 2025/1 u ES-RIS 2025/1. Tali emenda ser tkun vinkolanti skont id-dritt internazzjonali f'konformità mal-Artikoli 1 u 22 tal-Konvenzjoni. Għalhekk, jixraq ukoll li tiġi stabbilita l-pożizzjoni li għandha tittieħed f'isem l-Unjoni fi hdan is-CCNR.
- (11) Sabiex jiġi ffaċilitat l-ogħla livell ta' sikurezza fin-navigazzjoni interna, sabiex tiġi segwita l-evoluzzjoni teknika f'dak is-settur, u sabiex jiġu żgurati l-kompatibbiltà tar-rekwiżiti għall-bastimenti u l-kompatibbiltà tas-servizzi tal-informazzjoni tax-xmajjar fl-Ewropa, huwa importanti li r-rekwiżiti tekniċi għall-bastimenti u għas-servizzi tal-informazzjoni tax-xmajjar ikunu armonizzati kemm jista' jkun taħt id-diversi regimi legali fl-Ewropa. B'mod partikolari, jenhtieg li l-Istati Membri li huma wkoll membri tas-CCNR ikunu awtorizzati jappoġġaw deċiżjonijiet li jarmonizzaw ir-regoli tas-CCNR mar-regoli applikati fl-Unjoni.
- (12) L-Unjoni la hija membru tas-CCNR u lanqas tas-CESNI. Għalhekk, jenhtieg li l-pożizzjoni tal-Unjoni tiġi espressa mill-Istati Membri li huma membri ta' dawk il-korpi, filwaqt li jaġixxu b'mod kongunt fl-interess tal-Unjoni,

ADOTTA DIN ID-DEĊIŻJONI:

### *Artikolu 1*

1. Il-pożizzjoni li għandha tittiehed f'isem l-Unjoni fi hdan il-Kumitat Ewropew għat-tfassil ta' standards fin-navigazzjoni interna ("CESNI") fir-rigward tal-adozzjoni ta' ES-TRIN 2025/1 u ES-RIS 2025/1 għandha tkun li taqbel mal-adozzjoni tagħhom.
2. Il-pożizzjoni li għandha tittiehed f'isem l-Unjoni fi hdan il-Kummissjoni Ċentrali għan-Navigazzjoni fuq ir-Renu ("CCNR") għandha tkun li jiġu appoġġati l-proposti kollha li jallinjaw ir-Regolamenti dwar ir-Renu ma' ES-TRIN 2025/1 u ES-RIS 2025/1.

### *Artikolu 2*

1. Il-pożizzjoni stipulata fl-Artikolu 1(1) għandha tiġi espressa mill-Istati Membri li huma membri tas-CESNI, filwaqt li jaġixxu b'mod kongunt fl-interess tal-Unjoni.
2. Il-pożizzjoni stipulata fl-Artikolu 1(2) għandha tiġi espressa mill-Istati Membri li huma membri tas-CCNR, filwaqt li jaġixxu b'mod kongunt fl-interess tal-Unjoni.

*Artikolu 3*

Bidliet tekniċi minuri fil-pożizzjonijiet stipulati fl-Artikolu 1 jistgħu jiġu miftiehma mingħajr deċiżjoni ulterjuri tal-Kunsill.

*Artikolu 4*

Din id-Deċiżjoni għandha tidhol fis-seħħ fid-data tal-adozzjoni tagħha.

Magħmul fi ...,...

*Għall-Kunsill*

*Il-President*

---